

రోడ్డు ప్రమాదానికి గురైన వారికి రూ.1.50 లక్షల వరకు నగదు రహిత చికిత్స అందించేందుకు కేంద్రం ప్రకటించిన పథకాన్ని తెలంగాణలోనూ అమలు చేసేందుకు ఆరోగ్యశ్రీ ట్రస్టు కనరత్తు చేస్తోంది. ఎక్కువ ప్రమాదాలు జరిగే ప్రాంతాల్లో ఉన్న అన్ని ఆసుపత్రులకు ఈ పథకాన్ని అనుసంధానం చేయనుంది. ఆరోగ్యశ్రీ, ఆయుష్మాన్ భారత్ లాంటి ఆరోగ్య బీమా కార్డులు లేకున్నా ఇది వర్తిస్తుంది. దేశవ్యాప్తంగా ఎక్కడైనా, ఎవరైనా రోడ్డు ప్రమాదం బారినపడితే ఆర్థిక స్థితితో సంబంధం లేకుండా బాధితులకు చికిత్స అందించేందుకు 'క్యాష్‌లెస్ ట్రీట్మెంట్ స్కీం' ధర్ రోడ్ యాక్సిడెంట్ విక్టిమ్స్' పథకాన్ని తీసుకొచ్చారు.

తెలంగాణ వ్యాప్తంగా ఘనంగా 77వ గణతంత్ర దినోత్సవ వేడుకలు

జాతీయ జెండా ఎగరేసిన గవర్నర్
సికింద్రాబాద్ పరేడ్ గ్రౌండ్స్‌లో జెండా
ఆవిష్కరించిన గవర్నర్ జిష్ణుదేవ్ వర్మ
కార్యక్రమానికి హాజరైన డిప్యూటీ సీఎం,
మంత్రులు, స్పీకర్
అసెంబ్లీ, మండలి, సచివాలయంలోనూ
రిపబ్లిక్ డే సంబరాలు

హైదరాబాద్, జనవరి 26 (నమస్తే ఉదయం)
తెలంగాణ వ్యాప్తంగా 77వ గణతంత్ర దినోత్సవ వేడుకలు ఘనంగా జరుగుతున్నాయి. సికింద్రాబాద్‌లోని పరేడ్ గ్రౌండ్స్‌లో నిర్వహించిన రాష్ట్రస్థాయి అధికారిక కార్యక్రమంలో గవర్నర్ జిష్ణుదేవ్ వర్మ జాతీయ జెండాను ఆవిష్కరించారు. అనంతరం ఆయన సాయుధ దళాల గౌరవ వందనం స్వీకరించారు. ఈ వేడుకలకు డిప్యూటీ సీఎం భట్టి విక్రమార్కు, మంత్రులు కోమటిరెడ్డి వెంకట్ రెడ్డి, శ్రీధర్ బాబు, శాసనసభ స్పీకర్ గడ్డం ప్రసాద్, మండలి చైర్మన్ గుత్తా సుఖేందర్

రెడ్డి హాజరయ్యారు. అంతకుముందు తెలంగాణ అసెంబ్లీ ప్రాంగణంలో స్పీకర్ గడ్డం ప్రసాద్, శాసనమండలిలో చైర్మన్ గుత్తా సుఖేందర్ రెడ్డి జాతీయ పతాకాన్ని ఎగురవేశారు. రాష్ట్ర సచివాలయంతో పాటు జిల్లా కేంద్రాలు, ప్రభుత్వ కార్యాలయాలు, విద్యాసంస్థల్లోనూ రిపబ్లిక్ డే వేడుకలను ఉత్సాహంగా నిర్వహించారు. ఈ సందర్భంగా దేశం కోసం ప్రాణాలర్పించిన స్వాతంత్ర్య సమరయోధులను, రాజ్యాంగ నిర్మాతలను స్మరించుకున్నారు. రాష్ట్రవ్యాప్తంగా అన్ని ప్రాంతాల్లో దేశభక్తి వాతావరణం నెలకొంది.



దేశ రాజధానిలో అంబరాన్నంటిన గణతంత్ర వేడుకలు

అంబరాన్నింటిన గణతంత్ర వేడుకులు
జాతీయ జెండాను ఆవిష్కరించిన రాష్ట్రపతి ముర్ము
ఆకట్టుకున్న సైనిక శకట ప్రదర్శన ప్రత్యేక ఆకర్షణగా ఆపరేషన్ సిందూర్ ఆయుధ వ్యవస్థలు ముఖ్య అతిథులుగా ఆంటోనియో కోస్టా, ఉర్సులా వాన్‌డెర్ లేయెన్



న్యూఢిల్లీ, జనవరి 26 (నమస్తే ఉదయం)

దేశ రాజధాని దిల్లీలో గణతంత్ర వేడుకలు అంబరాన్నంటాయి. ఉదయం 10.30 గంటలకు కర్తవ్యపథ్‌లో రాష్ట్రపతి ద్రౌపది ముర్ము జాతీయ జెండాను ఆవిష్కరించారు. అనంతరం సైనిక దళాల కవాతు ప్రారంభమైంది. అపొచీతో పాటు ప్రచండ తేలికపాటి హెలికాప్టర్ విన్యాసాలు ఆకట్టుకున్నాయి. పోరులో ధరించే దుస్తులతో అశ్వికదళం తొలిసారి ఈ పరేడ్‌లో పాల్గొంది. ఐరోపా సమాఖ్యకు చెందిన సైనిక విభాగం కూడా ప్రదర్శనలిచ్చింది. దేశ అభివృద్ధి ప్రస్థానం, సాంస్కృతిక వైవిధ్యం, సైనిక బలం, ఆపరేషన్ సిందూర్‌లో వాడిన ప్రధాన ఆయుధ వ్యవస్థలు వంటివి ప్రత్యేక ఆకర్షణగా నిలిచాయి. ఈ వేడుకలకు యూరోపియన్ కౌన్సిల్ అధ్యక్షుడు ఆంటోనియో కోస్టా, ఐరోపా కమిషన్

అధ్యక్షురాలు ఉర్సులా వాన్‌డెర్ లేయెన్ ముఖ్య అతిథులుగా హాజరయ్యారు. భారత ఉప రాష్ట్రపతి సీమే రాధాకృష్ణన్, ప్రధానమంత్రి నరేంద్రమోదీతో పాటు పలువురు కేంద్ర మంత్రులు, ఇతర ప్రముఖులు పాల్గొన్నారు. ఈ వేడుకలను వీక్షించేందుకు వేలాది మంది విచ్చేశారు. దేశ రాజధాని ఢిల్లీలో 77వ గణతంత్ర దినోత్సవ వేడుకల్లో నిర్వహించిన పరేడ్ భారత సైనిక శక్తి పాటాన్ని సగర్వంగా చాటిచెప్పింది. ఆపరేషన్ సిందూర్‌లో వాడిన పలు ఆయుధ వ్యవస్థలను సైనిక దళాలు కర్తవ్యపథ్ వేదికగా అచ్చెరువొందేలా ప్రదర్శించాయి. ఈ కవాతులో తొలిసారిగా బ్యాటిల్ అరే ఫార్మేషన్‌లో నిర్వహించిన కవాతు మరో ప్రధాన ఆకర్షణగా నిలిచింది. యుద్ధ క్షేత్రంలో సైన్యాల మోహరింపును పోలిసట్టు పరేడ్ నిర్వహించడం అతిథులు ఆశ్చర్యపోయేలా చేసింది. ఈ పరేడ్‌లో త్రివిధ దళాలకు చెందిన 6,050 సైనికులు ..మిగతా 2లో

అక్రిడిటేషన్ కార్డుల్లో మహిళలకు 33% తీవ్రమైనది!

హైదరాబాద్,జనవరి 26 (నమస్తే ఉదయం)

తెలంగాణ ప్రభుత్వం మీడియా అక్రిడిటేషన్ 2026 నిబంధనాల్లోపలు కీలక సవరణలు చేస్తూ ఇవాళ తాజాగా జీవో నెం.103ను విడుదల చేసింది. ఈ సవరణల ద్వారా అక్రిడిటేషన్ కేటాయింపులో మహిళలకు ప్రాధాన్యత ఇవ్వడంతో పాటు మరికొన్ని నిబంధనలలో ప్రభుత్వం మార్పులకు శ్రీకారం చుట్టింది. ఇక మీడియా యాజమాన్యాలు డెస్కు జర్నలిస్టుల విభాగంలో కనీసం 33% శాతం మహిళలకు అవకాశం కల్పించడాన్ని తప్పనిసరి చేసింది. అక్రిడిటేషన్ కోటాలో కూడా మహిళా జర్నలిస్టులకు ఫస్ట్ ప్రియారిటీ ఇవ్వాలని స్పష్టం చేసింది. 2.5 లక్షల కంటే ఎక్కువ సర్క్యూలేషన్ ఉన్న పత్రికలకు, 1.50 లక్షల కంటే ఎక్కువ జనాభా ఉన్న మండలాల్లో అదనంగా ఒక అక్రిడిటేషన్ కార్డు కేటాయించనున్నారు. 2.5 లక్షల

సర్క్యూలేషన్ ఉన్న పత్రికలకు స్పోర్ట్స్, కల్చర్, ఫిలిం విభాగాల్లో రాష్ట్ర స్థాయిలో ఒక్కో అదనపు అక్రిడిటేషన్ కార్డును సర్కార్ మంజూరు చేసింది. అదేవిధంగా 75 వేల నుంచి 2.5 లక్షల లోపు సర్క్యూలేషన్ ఉన్న పత్రికలకు స్పోర్ట్స్, కల్చర్, ఫిలిం విభాగాల్లో ఏదో ఒకదానిలో రాష్ట్ర స్థాయిలో ఒక అదనపు కార్డును ఇవ్వనున్నారు. అలాగే ఉర్దూ బిగ్ న్యూస్ పేపర్ అనే పదాన్ని ఉర్దూ డైలీ న్యూస్ పేపర్ గా మార్చింది.రాష్ట్ర మీడియా అక్రిడిటేషన్ కమిటీలో హైదరాబాద్ ప్రెస్ క్లబ్ ప్రతినిధితో పాటు పెద్ద దినపత్రికల నుంచి ఒక డెస్కు జర్నలిస్ట్ ప్రతినిధిని కొత్తగా ఇద్దరు సభ్యులకు చోటు కల్పించనున్నారు. ఇకపై అక్రిడిటేషన్ నిబంధనల్లో ఎక్కడ 'మీడియా కార్డు' అని ఉన్నా దానిని 'అక్రిడిటేషన్ కార్డు'గానే పరిగణించాలని ప్రభుత్వం స్పష్టమైన ఆదేశాలు జారీ చేసింది. ప్రభుత్వ సవరణలపై జర్నలిస్టు సంఘాలు హర్షం వ్యక్తం చేస్తున్నాయి.



భాజపా కుట్రలను ప్రజలు అర్థం చేసుకోవాలి

మహేశ్‌కుమార్ గౌడ్
హైదరాబాద్, జనవరి 26 (నమస్తే ఉదయం)

కేంద్రంలో 2014 వరకు యూపీఏ ప్రభుత్వం తీసుకొచ్చిన అన్ని సంక్షేమ పథకాలను ప్రస్తుత పాలకులు తొలగిస్తున్నారని టీపీసీసీ చీఫ్ మహేశ్‌కుమార్ గౌడ్ విమర్శించారు. ప్రజాస్వామ్య విలువలను తుంగలో తొక్కుతున్నారని.. లౌకిక వాదానికి తూటూ పొడిచే ..మిగతా 2లో



ప్రజల్లో కాంగ్రెస్ ప్రభుత్వంపై తీవ్ర వ్యతిరేకత



బాంబే పీల్చిన కోదండరాం రాష్ట్రంలోని కాంగ్రెస్ ప్రభుత్వంపై తెలంగాణ జనసమితి అధ్యక్షుడు కోదండరాం కీలక వ్యాఖ్యలు

హైదరాబాద్, జనవరి 26 (నమస్తే ఉదయం)

రాష్ట్రంలోని కాంగ్రెస్ ప్రభుత్వంపై తెలంగాణ జనసమితి అధ్యక్షుడు, ప్రొఫెసర్ కోదండరాం కీలక వ్యాఖ్యలు చేశారు. సోమవారం ఆయన మీడియాతో మాట్లాడారు. ప్రజల్లో కాంగ్రెస్ ప్రభుత్వంపై తీవ్ర వ్యతిరేకత ఉందని అన్నారు. మున్సిపల్ ..మిగతా 2లో

పోలీసులకు పతకాల పంట్

హెడ్ కానిస్టేబుల్‌కు 'శౌర్య పతకం' గణతంత్ర దినోత్సవం సందర్భంగా తెలంగాణకు 23 పోలీస్ పతకాలు హెడ్ కానిస్టేబుల్ మర్రి వెంకటరెడ్డికి అత్యున్నత శౌర్య పతకం ఇద్దరు అధికారులకు రాష్ట్రపతి విశిష్ట సేవా పురస్కారాలు 12 మంది పోలీసులకు ఉత్తమ సేవా పతకాలు, ఇతరులకు మరో 8



హైదరాబాద్, జనవరి 26 (నమస్తే ఉదయం)

గణతంత్ర దినోత్సవ వేడుకల సందర్భంగా కేంద్ర ప్రభుత్వం ప్రకటించిన ప్రతిష్ఠాత్మక పోలీస్ పతకాల్లో తెలంగాణ సత్తా చాటింది. రాష్ట్రానికి చెందిన మొత్తం 23 మంది సిబ్బంది ఈ పురస్కారాలకు ఎంపికయ్యారు. విధి నిర్వహణలో అసాధారణ ధైర్యసాహసాలు ప్రదర్శించిన

వారికి ఇచ్చే 'శౌర్య పతకం' ఈ ఏడాది తెలంగాణ నుంచి ఒక్కరికే దక్కింది. సైబరాబాద్ కమిషనరేట్‌లో హెడ్ కానిస్టేబుల్‌గా పనిచేస్తున్న మర్రి వెంకటరెడ్డి, తన ప్రాణాలను పణంగా పెట్టి చూపిన సాహసానికి గాను ఈ అత్యున్నత పురస్కారాన్ని దక్కించుకున్నారు. కేంద్ర హోంమంత్రిత్వ శాఖ విడుదల చేసిన జాబితా ప్రకారం.. ఇద్దరు అధికారులు ..మిగతా 2లో



కాంగ్రెస్, బీఆర్ఎస్ రెండూ అవినీతి పార్టీలే

రామచంద్రరావు

హైదరాబాద్, జనవరి 26 (నమస్తే ఉదయం)

గణతంత్ర వేడుకల్లో భాగంగా భాజపా కార్యాలయంలో రాష్ట్ర అధ్యక్షుడు ఎన్.రామచంద్రరావు జాతీయ జెండాను ఎగురవేశారు. ఈ వేడుకల్లో రాజ్యసభ సభ్యుడు లక్ష్మణ్, మాజీ ఎమ్మెల్యే చింతల రామచంద్రారెడ్డి, రాష్ట్ర ప్రధాన కార్యదర్శులు గౌతమ్ రావు, వేమల అశోక్, పార్టీ నేతలు పాల్గొన్నారు. ఈ సందర్భంగా రామచంద్రరావు మాట్లాడారు. "కాంగ్రెస్ నేత రాహుల్ గాంధీ రాజ్యాంగాన్ని అవమానిస్తున్నారు. ఓటు చోరీ కాదు.. రాహుల్ గాంధీ బ్రెయిన్ చోరీ అయింది. అమిత్ షా వ్యాఖ్యలను మార్పింగ్ చేసిన అంశంలో సీఎం రేవంత్ రెడ్డిపై క్రిమినల్ కేసు పెండింగ్‌లో ఉంది. 'వీలీ జీ రామ్ జీ' పథకంపై తప్పుడు ప్రచారం చేస్తున్నారు. కాంగ్రెస్, బీఆర్ఎస్ రెండూ అవినీతి పార్టీలే" విమర్శించారు.

దేశ రాజధానిలో అంబరాన్నంటిన గణతంత్ర వేడుకలు



మొదటి పేజీ తరువాయి...
పాల్గొన్నారు. ముఖ్యంగా ఆపరేషన్ సిందూర్ థీమ్‌తో సాగిన ఆయుధ ప్రదర్శన భారత సైనిక పాటవాన్ని జగద్విదితం చేసింది. ఈ వేడుకల సందర్భంగా నాలుగు ఎమ్‌బి-17 హెలికాప్టర్లు పూల వర్షం కురిపించాయి. ఆపరేషన్ సిందూర్‌కు ప్రతీకగా నిలిచిన ఆకాశ్ ఆయుధ వ్యవస్థ, బ్రహ్మాన్ క్షిపణి ప్రదర్శన, 300 కిలోమీటర్ల



దూరంలోని లక్ష్యాలను సైతం ఛేదించగలిగే సూర్యాస్త్ర రాకెట్ లాంచర్ అతిథులను ఆకట్టుకున్నాయి. ఆర్మీన్ యుద్ధ ట్యాంకు ప్రదర్శన కూడా ప్రత్యేక అగ్రాక్షణగా నిలిచింది. భారత్‌కు అత్యంత కీలకంగా మారిన ఎస్-400 క్షిపణి నిరోధక వ్యవస్థను కూడా ప్రదర్శించారు. అపాచీ, ప్రచండ్ హెలికాప్టర్లు, వివిధ యుద్ధ విమానాల గగనతల విన్యాసాలు మెప్పించాయి. డ్రోన్ ప్రదర్శన కూడా పరేడ్‌లో జనాలను అమితంగా ఆకట్టుకుంది. ఈ కవాతులో కొత్తగా ఏర్పడిన



ఔరన్ లైట్ కమాండో బెటాలియన్ కూడా మరో ప్రధాన ఆకర్షణగా నిలిచింది. సైనిక కవాతుతో పాటు రాష్ట్రాలు, కేంద్ర పాలిత ప్రాంతాల శకటాలు, కళా ప్రదర్శనలు దేశ సాంస్కృతిక వైవిధ్యతను చాటాయి. కేంద్ర ప్రభుత్వ విభాగాలకు చెందిన 30 శకటాలు దేశ ఖ్యాతిని ఇసుడింపచేశాయి. ఈ వేడుకల్లో దేశం నలుమూలల నుంచి సుమారు 10 వేల మంది అతిథులు పరేడ్‌ను ప్రత్యక్షంగా వీక్షించారు.

ఘనంగా గణతంత్ర దినోత్సవం



అలరించిన వేడుకలు కలెక్టరేట్‌లో. ధర్మ కంచ మినీ స్టేడియం లో జాతీయ జెండా ని ఆవిష్కరించిన కలెక్టర్ పోలీస్ గౌరవ వందన స్వీకరించిన జిల్లా కలెక్టర్ జిల్లా అభివృద్ధి పైని సందేశం సాంస్కృతిక కార్యక్రమాలతో మారు మొగిన స్టేడియం ఉత్తమ ఉద్యోగులకు ప్రశంస పత్రాలు వివిధ శాఖల స్టాఫ్ ఏర్పాటు.. జిల్లాలో సమగ్ర అభివృద్ధి జిల్లా కలెక్టర్ రిజ్వాన్ బాషా షేక్

జరుగుతుందని జిల్లా కలెక్టర్ రిజ్వాన్ బాషా షేక్ అన్నారు. సోమవారం భారత గణ తంత్ర దినోత్సవాన్ని పురస్కరించుకొని 77 వ గణ తంత్ర దినోత్సవ వేడుకలు జిల్లా లో ఘనంగా జరిగాయి. ముందుగా కలెక్టరేట్ లో జిల్లా కలెక్టర్ రిజ్వాన్ బాషా షేక్ జాతీయ జెండా ను ఆవిష్కరించి అనంతరం స్థానిక స్టేడియం లో ఏర్పాటు చేసిన వేడుకలకి హాజరయ్యారు. ముందుగా జాతీయ పతాకాన్ని ఆవిష్కరించి, పోలీస్ గౌరవ వందనం స్వీకరించారు. పరేడ్ నిర్వహణ ముగిసిన అనంతరం జిల్లా లోని వివిధ శాఖల ద్వారా జరిగిన అభివృద్ధి గురించి సమగ్ర సందేశాన్ని జిల్లా కలెక్టర్ రిజ్వాన్ బాషా షేక్ జిల్లా ప్రజలకు తెలియజేశారు. చేనేత రుణ మాఫీ పథకం క్రింద 293 మంది లబ్ధిదారులకు గాను రూ. 2,06,25,000/- రూపాయల చెక్కుని అందించారు. ఆ

తర్వాత వివిధ పాఠశాలల విద్యార్థులు చేసిన సాంస్కృతిక కార్యక్రమాలు అందరిని అలరించాయి. వివిధ శాఖలలో ఉత్తమ సేవలందిస్తున్న జిల్లా, మండల, గ్రామస్థాయి అధికారులకు, వారి సిబ్బంది కి కలెక్టర్ చేతుల మీదుగా ప్రశంస పత్రాలను అందించారు. చివరగా పోలీస్, వ్యవసాయం, ఉద్యనవన, జిల్లా గ్రామీణభివృద్ధి, మెప్పా, తదితర శాఖల వారు పెట్టిన స్లాట్స్ ని కలెక్టర్, అదనపు కలెక్టర్ లు,డిసీపీ పరీక్షించి ఏర్పాటు తీరును అభినందించారు. ఈ కార్యక్రమం లో జనగామ శాసనసభ్యులు పల్లా రాజ్యశ్రీ రెడ్డి, అదనపు కలెక్టర్ లు పింకేష్ కుమార్, బెన్ షాలోమ్, డిసీపీ రాజా మహేంద్ర నాయక్, ఆర్టివోలు, వివిధ శాఖలకు చెందిన అధికారులు, ప్రజలు, విద్యార్థులు పాల్గొన్నారు.

గణతంత్ర దినోత్సవ వేడుకల్లో జాతీయ జెండాను ఆవిష్కరించిన కాంగ్రెస్ నేతలు



పటాన్ చెరు,జనవరి 26 (నమస్తే ఉదయం): గణతంత్ర దినోత్సవం పురస్కరించుకొని వాడవాడలా పలువురు నాయకులు జాతీయ జెండాను ఆవిష్కరించారు.



ఇందులో భాగంగా 77వ గణతంత్ర దినోత్సవ సందర్భంగా కాంగ్రెస్ పార్టీ నేతలు బొల్లారం డివిజన్ పరిధిలో జరిగిన జాతీయ జెండా ఆవిష్కరణ కార్యక్రమాల్లో పాల్గొన్నారు.



గణతంత్ర దినోత్సవ ప్రాముఖ్యత, రాజ్యాంగం కల్పించిన హక్కులు, బాధ్యతలు గురించి వివరిస్తూ నేతలు ప్రసంగించారు.

ప్రతి ఒక్కరికి సంక్షేమ ఫలాలు

అభివృద్ధికి చిరునామాగా పటాన్ చెరు గణతంత్ర దినోత్సవ వేడుకల్లో ఎమ్మెల్యే మహిపాల్ రెడ్డి అంగరంగ వైభవంగా సాంస్కృతిక కార్యక్రమాలు.. 77 మీటర్ల జాతీయ జెండాతో మార్చ్ ఫాన్స్ రూ 4 లక్షల 40 వేల సొంత నిధులతో నగదు బహుమతులు పంపిణీ చేసిన ఎమ్మెల్యే



పటాన్ చెరు, జనవరి 26 (నమస్తే ఉదయం): డాక్టర్ బాబాసాహెబ్ అంబేద్కర్ ఆశయాలకు అనుగుణంగా ప్రభుత్వ సహకారం,ప్రజల అందడందలతో పటాన్చెరు నియోజకవర్గంలోని ప్రతి ఒక్కరికి సంక్షేమ ఫలాలు అందించడమే లక్ష్యంగా పని చేస్తున్నామని పటాన్చెరు శాసనసభ్యులు గూడెం మహిపాల్ రెడ్డి అన్నారు. 77వ గణతంత్ర దినోత్సవం పురస్కరించుకుని పటాన్చెరు డివిజన్ పరిధిలో ఏర్పాటుచేసిన గణతంత్ర దినోత్సవ వేడుకల్లో ఎమ్మెల్యే మహిపాల్ రెడ్డి పాల్గొన్నారు. జిహాద్‌ఎస్, మైత్రి మైదానం, ఎంపీడీఏ, ఎమ్మార్వో ముదిరాజ్ భవన్ తో పాటు వివిధ ప్రాంతాల్లో ఏర్పాటు చేసిన జాతీయ జెండా ఆవిష్కరణ కార్యక్రమంలో ఆయన

పాల్గొన్నారు. అనంతరం మైత్రి మైదానంలో ఏర్పాటు చేసిన సమావేశంలో ఆయన మాట్లాడుతూ మినీ ఇండియాగా పేరుందిన పటాన్చెరు నియోజకవర్గంలో అర్బులైన ప్రతి ఒక్కరికి సంక్షేమ ఫలాలు అందిస్తున్నామని తెలిపారు. వివిధ రాష్ట్రాల నుండి ఉపాధి కోసం వచ్చిన ప్రతి ఒక్కరిని కడుపులో పెట్టుకొని చూసుకుంటున్నామని తెలిపారు. రాజ్యాంగ నిర్మాత డాక్టర్ బాబాసాహెబ్ అంబేద్కర్ లక్ష్యాలను సాధిస్తున్నామని తెలిపారు. ఈ సందర్భంగా అశ్వాలుతో కలిసి 77 మీటర్ల జాతీయ జెండాతో నిర్వహించిన మార్చ్ ఫాన్స్ అందర్నీ అలరించింది. అనంతరం నియోజకవర్గ పరిధిలోని వివిధ పాఠశాలల విద్యార్థులు నిర్వహించిన సాంస్కృతిక కార్యక్రమాలు, మార్చ్ ఫాన్స్ అందరినీ అలరించాయి. వివిధ అంశాల్లో విజేతలుగా



నిలిచిన పాఠశాలలకు ప్రథమ బహుమతి 20 వేల రూపాయలు, ద్వితీయ బహుమతి 15 వేల రూపాయలు, తృతీయ బహుమతి 10 వేల రూపాయలు, పోటీల్లో పాల్గొన్న ప్రతి పాఠశాలకు 5000 రూపాయల చొప్పున 4 లక్షల 40 వేల రూపాయలు అందజేశారు. ఈ కార్యక్రమాల్లో పటాన్చెరు కార్పొరేటర్ మెట్ల కుమార్ యాదవ్, మాజీ జెడ్పీటి సీ జైపాల్, మాజీ కార్పొరేటర్ సహనదేవ్, తహసీల్దార్ హరి బాబు, ఎంపీడీఏ యాదగిరి, డిఎస్సీ ప్రభాకర్, జిహాద్‌ఎస్ డిప్యూటీ కమిషనర్ జ్యోతి రెడ్డి, ఎంతాటలు నాగేశ్వరరావు నాయక్, రాధోద్, సీబి వినాయక్ రెడ్డి, మార్కెట్ కమిటీ మాజీ చైర్మన్ విజయ్ కుమార్, దశరథ్ రెడ్డి, వెంకట్ రెడ్డి, గూడెం మధుసూదన్ రెడ్డి, పట్టణ పుర ప్రముఖులు, తదితరులు పాల్గొన్నారు.

భాజపా కుట్రలను ప్రజలు అర్థం చేసుకోవాలి

మొదటి పేజీ తరువాయి...
కుట్రలు చేస్తున్నారని ఆక్షేపించారు. గాంధీభవన్‌లో నిర్వహించిన గణతంత్ర వేడుకల్లో ఆయన మాట్లాడారు. రాష్ట్రంలో కేసీఆర్ హయాంలో ఆర్థిక విధ్వంసం జరిగిందని ఆరోపించారు. “కాంగ్రెస్ అగ్రనేతలు ఖర్చే, సోనియాగాంధీ, రాహుల్ సూచనలతో ముందుకెళ్తున్నాం. సీఎం రేవంత్ రాష్ట్రాన్ని ఆర్థిక విధ్వంసం నుంచి వికాసం వైపు నడిపిస్తున్నారు. కులగణన సర్వేతో దేశంలోని అన్ని రాష్ట్రాలూ తెలంగాణ వైపు చూస్తున్నాయి. టీసీలకు 42 శాతం రిజర్వేషన్లు ఇవ్వడానికి మేం కట్టుబడి ఉన్నాం. కులగణన బిల్లులను భాజపా అడ్డుకుంటోంది. ఆ పార్టీ కుట్రలను ప్రజలు అర్థం చేసుకోవాలి”అని మహేశ్‌కుమార్ గౌడ్ అన్నారు.

ప్రజల్లో కాంగ్రెస్ ప్రభుత్వంపై తీవ్ర వ్యతిరేకత

మొదటి పేజీ తరువాయి...
ఎన్నికల్లో కాంగ్రెస్‌తో పొత్తుపై ఇంకా నిర్ణయం తీసుకోలేదు.. మా అభిప్రాయాన్ని కాంగ్రెస్‌కు స్పష్టంగా చెప్పామని తెలిపారు. సింగరేణిని కాపాడుకోవాల్సిన బాధ్యత ప్రతి ఒక్క తెలంగాణ బిడ్డపై ఉందని అన్నారు. ఎట్టి పరిస్థితుల్లో సింగరేణిని కార్పొరేట్ శక్తుల చేతిలో బంధి కానీయద్దని తెలిపారు. నేను కూడా ఫోన్ ట్యాపింగ్ కేసు బాధితుడినే అన్నారు. ఆక్రమంగా ఫోన్ ట్యాపింగ్ చేసేటప్పుడు లేని భయం.. విచారణ సమయంలో మొదలైందని టీఆర్‌ఎస్ నేతలపై మండిపడ్డారు. ప్రజలు పదేళ్లు అధికారం ఇస్తే.. టీఆర్‌ఎస్ నేతలు చేయని అవినీతి లేదని విమర్శించారు. పదేళ్ల కాలంలో కేసీఆర్ కుటుంబం తప్పా ఎవరూ బాగుపడలేదని అన్నారు. ప్రజా సమస్యల పరిష్కారంలో తెలంగాణ జన సమితి కార్యకర్తలు అంకితభావంతో పని చేయాలని కోదండరాం విలుపునిచ్చారు.

పోలీసులకు పతకాల పంట

మొదటి పేజీ తరువాయి...
పోలీసు శాఖలో అత్యున్నతమైన రాష్ట్రపతి విశిష్ట సేవా పతకాలకు ఎంపికయ్యారు. ఇంటిలిజెన్స్ సెక్యూరిటీ వింగ్ (Xాబి) అదనపు ఎస్సీ మంద జీఎన్ ప్రకాశ్ రావు, సీబి విభాగం ఎస్సె అను దామోదర్ రెడ్డి ఈ గౌరవాన్ని పొందారు. వీరితో పాటు రాష్ట్ర పోలీసు శాఖలోని వివిధ విభాగాల్లో ఉత్తమ సేవలు అందించిన మరో 12 మంది సిబ్బందికి ‘ఉత్తమ సేవా పతకాలు’ లభించాయి. ఐజీ స్థాయి అధికారి నుంచి కానిస్టేబుల్ వరకు ఈ జాబితాలో చోటు దక్కించుకోవడం విశేషం.

అగ్నిమాపక, జైళ్లు, హోంగార్లుల సిబ్బందికి కూడా దక్షిణ గౌరవం ఈ పురస్కారాలు కేవలం పోలీసులకే పరిమితం కాలేదు. అగ్నిమాపక, జైళ్లు, హోంగార్లుల విభాగాల్లోని సిబ్బంది సేవలకు కూడా గుర్తింపు లభించింది. ముగ్గురు అగ్నిమాపక సిబ్బంది, ఇద్దరు జైళ్ల శాఖ అధికారులు, ముగ్గురు హోంగార్లుల కేంద్ర పతకాలు అందుకున్న వారిలో ఉన్నారు. ముఖ్యంగా కఠినమైన శిక్షణకు, సాహసోపేతమైన ఆపరేషన్లకు పేరుగాంచిన గ్రేహౌండ్స్ విభాగంలోని హోంగార్లులకు పతకాలు రావడం వారి అంకితభావానికి నిదర్శనం. రాష్ట్రంలో శాంతిభద్రతల పరిరక్షణ, నేరాల నియంత్రణలో సిబ్బంది చూపుతున్న ప్రతిభకు ఈ పురస్కారాలు ఒక గుర్తింపు అని ఉన్నతాధికారులు పేర్కొన్నారు. పతక విజేతలకు రాష్ట్ర ప్రభుత్వం, పోలీస్ ఉన్నతాధికారులు అభినందనలు తెలిపారు. ఉత్తమ సేవా పతకాలు పొందిన వారు: బదుగుల సుమతి (ఐజీ, ఎస్సెబీ), అట్లూరి భానుమూర్తి (సీనియర్ కమాండెంట్, టీజీఎస్సీ 8వ బెటాలియన్), పగుంట వెంకట రాములు (కమాండెంట్, టీజీఎస్సీ 13వ బెటాలియన్), మొగిలిచర్ల శంకర్‌రెడ్డి (డిఎస్సీ, సీబిడి), తుమ్మల లక్ష్మి (డిఎస్సీ, టీసీసీ, అంబర్‌పేట), బుర్ర ఎల్లయ్య (ఎస్సె, వేములవాడ), కేవీఎం ప్రసాద్ (ఏసీపీ, సైబర్ క్రైమ్స్, హైదరాబాద్), సి.వంశీమోహన్‌రెడ్డి (డిఎస్సీ, పోలీస్ కంప్యూటర్ సర్వీసెస్), వి.పురుషోత్తంరెడ్డి (ఆర్‌ఐ, టీజీఎస్సీ, 5వ బెటాలియన్), బొడ్డు ఆనందం (ఎఎస్సె, పెద్దపల్లి), పైలి మనోహర్ (హాడ్‌కానిస్టేబుల్, ఎస్సెఎఫ్), నయ్యర్ అబ్దుల్ కరీం (ఎస్సె, సీబి సెల్).

ఇతర విభాగాల విజేతలు: హోంగార్లు: రవి మసరాం, జంగయ్య పిట్టకల, రేణుక బుర్రనోళ్ల (అందరూ గ్రేహౌండ్స్). జైళ్లశాఖ: సుధాకర్‌రెడ్డి మూలగండ్ల (డిప్యూటీ జైలర్), అశోక్ కుమార్ కురిమిండ్ల (అసిస్టెంట్ డిప్యూటీ జైలర్).



ఘనంగా ఇస్కాపూర్ గీతాంజలి రోబోటిక్ పాఠశాలలో గణతంత్ర దినోత్సవ వేడుకలు

పటాన్ చెరు,జనవరి 26 (నమస్తే ఉదయం): గణతంత్ర దినోత్సవం 77 ను పురస్కరించుకుని ఇస్కాపూర్ గీతాంజలి రోబోటిక్ పాఠశాలలో ఘనంగా జాతీయ జెండా ఆవిష్కరణ జరిగింది. పాఠశాల ఆవరణలో నిర్వాహకులు జాతీయ జెండాను ఆవిష్కరించారు. అనంతరం జరిగిన పలు సాంస్కృతిక కార్యక్రమాలు వీనుల విందుగా అలరించాయి. విద్యార్థుల ప్రసంగాలు, గణతంత్ర దినోత్సవ ప్రాముఖ్యత పై వ్యాఖ్యానం, నృత్య ప్రదర్శనలు జరిగాయి. కరాటే విద్యను శిక్షకుడి నేతృత్వంలో వివిధ తరగతుల విద్యార్థులు ఈ సందర్భంగా ప్రదర్శించారు.కార్యక్రమంలో పాఠశాల నిర్వాహకులు కృష్ణ కిషోర్, ప్రిన్సిపల్ గౌరి రేగాండ్, ప్రియదర్శిని, జి. మాధవి, దివ్యశరీష, నాగరాణి,కల్పన.ఐ. మాధవి, కృష్ణ వేణి, లక్ష్మి, సునీత సహాయకులు ప్రభాకర్, దుర్గా, లక్ష్మి, స్వప్న, విద్యార్థుల తల్లిదండ్రులు, తదితరులు పాల్గొన్నారు.



భవానీ కాలనీ లో గల కెన్సర్ట్ అపార్ట్ మెంట్స్ లో జరిగిన గణతంత్ర దినోత్సవ వేడుకలలో పాల్గొన్న చౌదరి మంత్రి పి. నజీరా ఇంద్రారెడ్డి, జి.ఆర్.ఎస్. రాజేంద్రనగర్ నియోజకవర్గం ఇంచార్జి బి.కార్తీక్ రెడ్డి లు



రాజేంద్రనగర్ ఎమ్మెల్యే క్యాంపు కార్యాలయంలో జాతీయ పతాకాన్ని ఎగురవేసిన ఎమ్మెల్యే బి.ప్రకాష్ గౌడ్



వైట్ ఫెల్టర్ లో ఎ సదాలక్ష్మి



రాజేంద్రనగర్ జోనల్ కార్యాలయంలో మువ్వన్నెల జెండాను ఎగురవేస్తున్న జోనల్ కమిషనర్ అనురాగ్ జయంతి



బి.వి.ఆర్.ఆర్.లో దాక్టర్ రామన్ మీనాక్షి సుందరం



తెలుగుదేశం పార్టీ రాష్ట్ర కార్యాలయం ఎన్.టి.ఆర్.భవన్ లో ఆ పార్టీ రాష్ట్ర ఉపాధ్యక్షులు సామ భూపాల రెడ్డి

రాజేంద్రనగర్, అత్తాపూర్ సర్కిళ్లలో ఘనంగా

గణతంత్ర దినోత్సవ వేడుకలు

బుద్వేల్, జనవరి 26 (నమస్తే ఉదయం)

రాజేంద్రనగర్, అత్తాపూర్ సర్కిళ్లలో సోమవారం 77వ గణతంత్ర దినోత్సవ వేడుకలు ఘనంగా జరిగాయి. ప్రభుత్వ, ప్రైవేటు కార్యాలయాలు, విద్యా సంస్థలు, స్వచ్ఛంద, యువజన సంఘాలు, బస్టిలు, కాలనీలలో జాతీయ పతాకాలను ఎగురవేసి సందరాలు చేసుకున్నారు.

రాజేంద్రనగర్ ఎమ్మెల్యే క్యాంపు కార్యాలయంలో..

రాజేంద్రనగర్ ఎమ్మెల్యే క్యాంపు కార్యాలయంలో ఎమ్మెల్యే బి.ప్రకాష్ గౌడ్ జాతీయ పతాకాన్ని ఎగురవేశారు. ఈ కార్యక్రమంలో నాయకులు సరికొండ వెంకటేశ్, ఎన్.దనుంజయ, సోమ శ్రీనివాస్ గుప్తా, తదితరులు పాల్గొన్నారు.

బవానీ కాలనీ కెన్సర్ట్ లపార్ట్మెంట్స్ లో....

బవానీ కాలనీ కెన్సర్ట్ అపార్ట్మెంట్స్ లో మాజీ మంత్రి, మహేశ్వరం ఎమ్మెల్యే పి.నవీతా ఇం.ద్రారెడ్డి మువ్వన్నెల జెండా ను ఎగురవేశారు. ఈ కార్యక్రమంలో బీఆర్ఎస్ రాజేంద్రనగర్ నియోజకవర్గం ఇంచార్జి పి.కార్తీక్ రెడ్డి, రాజేంద్రనగర్ కార్పొరేటర్ పి. అర్జున జయప్రకాశ్ తో పాటు పెద్ద సంఖ్యలో నాయకులు పాల్గొన్నారు. ఈ సందర్భంగా పి.నవీతా ఇంద్రారెడ్డి మాట్లాడుతూ, దాక్టర్ బీఆర్ అంబేద్కర్ రాసిన భారత రాజ్యాంగం ప్రపంచంలోనే గొప్ప రాజ్యాంగం అన్నారు. రాజ్యాంగం ప్రకారమే మనం దేశాన్ని పరిపాలించుకుంటున్నామన్నారు.

వివిధ ప్రాంతాలలో.....

రాజేంద్రనగర్ లోని వివిధ ప్రాంతాలలో ఆయా సంస్థల అధిపతులు, రాజకీయ నాయకులు జాతీయ జెండాలను ఎగురవేసి గణతంత్ర దినోత్సవ శుభాకాంక్షలు తెలియజేశారు. ప్రాఫెసర్ జయశంకర్ వ్యవసాయ విశ్వవిద్యాలయంలో వైస్ చాన్సలర్ ప్రాఫెసర్ అల్లాస్ జానయ్య, నార్స్ యూజింగ్ డైరెక్టర్ దాక్టర్ గోపాల్ లాల్, ఇండియన్ ఇనిస్టిట్యూట్ ఆఫ్ రైస్ రీసెర్చ్ లో ఆ సంస్థ డైరెక్టర్ దాక్టర్ రామన్ మీనాక్షి సుందరం, రాజేంద్రనగర్ జోనల్ కార్యాలయంలో జోనల్ కమిషనర్ అనురాగ్ జయంతి, రాజేంద్రనగర్, అత్తాపూర్, మైలార్పేపల్లి డివిజన్లలో ఆయా డివిజన్ల కార్పొరేటర్లు పి.అర్జున జయప్రకాశ్, మాండ్ర సంగీత గౌరీశంకర్, తోకల శ్రీనివాస్ రెడ్డి, వివిధ పార్టీల నాయకులు వై.శ్రీధర్, మేకల వనితారెడ్డి, ఎ సదాలక్ష్మి, కొలన్ సుభాష్ రెడ్డి, వ్యూడం రామేశ్వర్ రావు , ఎన్.మల్లారెడ్డి, ఎం కొమురయ్య, పుస్తకాల నర్సింగ్ రావు , కన్యూగర్ నర్సింహారెడ్డి లు జాతీయ పతాకాలను ఎగురవేశారు.



రాజేంద్రనగర్ నవ శ్యామి యూత్ క్లబ్ లో....



హైదర్ గూడ లో....



రాజేంద్రనగర్ మహిళా మండలి లో....



నీటిబి కార్యాలయంలో ఆ పార్టీ నాయకులు పుస్తకాల సర్పంచి రావు, కన్యూగర్ నర్సింహారెడ్డి లు



హైదర్ గూడ డివిజన్ లక్ష్మీ రామ్ హరన్ లో ఘనంగా గణతంత్ర వేడుకలు

డ్రైనేజీ సమస్య పరిష్కరిస్తాం: జలమండలి డీజిఎం భాజా జవహర్ అలీ

రాజేంద్రనగర్, జనవరి 26(నమస్తే ఉదయం)

జిహెచ్ఎస్ఐ అత్తాపూర్ సర్కిల్ పరిధిలోనిహైదర్ గూడ డివిజన్ లక్ష్మీ రామ్ హరన్ లో గణతంత్ర వేడుకలు ఘనంగా జరిగాయి. ఈ కార్యక్రమానికి మెట్రో వాటర్ బోర్డ్ డిప్యూటీ జనరల్ మేనేజర్ భాజా జవహర్ అలీ ముఖ్యఅతిథిగా పాల్గొన్నారు. మురికి నీటి వ్యవస్థను మెరుగుపరచడంలో నీటి సరఫరాను మరింత పటిష్ట పరచడానికి ప్రజల సహకారం అవసరమని ఆయన అన్నారు. ఈ కార్యక్రమంలో లక్ష్మీరాం హరన్ అసోసియేషన్ సభ్యులు స్థానికులు పాల్గొన్నారు

రాజ్యాంగ ఫలాల అందరికీ అందాలి

బిజిపి మహిళా మోర్చా రంగారెడ్డి జిల్లా కార్యదర్శి ఎం వనితారెడ్డి

రాజేంద్ర నగర్, జనవరి 26(నమస్తే ఉదయం)

దేశంలో రాజ్యాంగ ఫలాలు సామాన్యులకు అందాల్సిన అవసరం ఉందని బిజిపి మహిళా మోర్చా రంగారెడ్డి జిల్లా కార్యదర్శి మేకల వనితారెడ్డి అన్నారు. సోమవారం 77వ గణతంత్ర దినోత్సవ వేడుకలు పురస్కరించుకొని హైదర్ గూడ డివిజన్ లో గల ఉప్పరపల్లి మారుతి ఎంక్వేట్ కాలనీ పార్కులో ఏర్పాటు చేసిన వేడుకల లో దాక్టర్ పద్మమణి , అరుంధతి లతో కలిసి ఆమె జాతీయ జెండా ఎగరవేశారు. ఈ కార్యక్రమంలో కాలనీ ప్రతినిధులు దాక్టర్ దుర్గాప్రసాద్, చైతన్య విలాస్ కాలనీ ప్రతినిధులు వెణుగోపాల్, రమణ, వెణుగోపాల్, రామకృష్ణారెడ్డి, తదితరులు పాల్గొన్నారు.



మారుతి ఎంక్వేట్ కాలనీలో జాతీయ జెండా ఎగురవేస్తున్న జిజీపి మహిళా మోర్చా రంగారెడ్డి జిల్లా కార్యదర్శి ఎం వనితారెడ్డి

భవానీ కాలనీలో ఘనంగా గణతంత్ర దినోత్సవ వేడుకలు

గణతంత్ర వేడుకల్లో జాతీయ జెండా ఎగురవేసిన మాజీ కార్పొరేటర్ భూపాల్ గౌడ్

బండ్లగూడ, జనవరి 26(నమస్తే ఉదయం)

రాజేంద్రనగర్ జిహెచ్ఎస్ఐ సర్కిల్ పరిధిలోని బండ్లగూడ భవానీ కాలనీలో 77వ గణతంత్ర దినోత్సవ వేడుకలు ఘనంగా జరిగాయి. సోమవారం కాలనీ అసోసియేషన్ ఆధ్వర్యంలో నిర్వహించిన గణతంత్ర దినోత్సవ వేడుకలకు మాజీ కార్పొరేటర్ భూపాల్ గౌడ్ ముఖ్యఅతిథిగా పాల్గొని జాతీయ జెండాను ఎగరవేశారు. ఈ సందర్భంగా భూపాల్ గౌడ్ మాట్లాడుతూ... రాజ్యాంగ ఫలాలు సామాన్యులకు అందాల్సిన అవసరం ఉందన్నారు. తాను కాలనీ అభివృద్ధి కోసం నిరంతరం కృషి చేస్తానన్నారు. ఈ కార్యక్రమంలో కాలనీ అసోసియేషన్ ప్రతినిధులు పాల్గొన్నారు.



చింతకుంట పార్క్ లో జాతీయ జెండా ఎగురవేస్తున్న జలమండలి డీజిఎం కాజా జోహార్ అలీ

చింతకుంట పార్కు ములిగిసీటికి శాశ్వత పీఠిష్కారం:

వాటర్ బోర్డు డీజిఎం కాజా జోహార్ అలీ

రాజేంద్రనగర్, జనవరి 26(నమస్తే ఉదయం)

హైదర్ గూడ డివిజన్ చింతకుంట పార్కులో మురుగునీటి సమస్యకు త్వరలో శాశ్వత పరిష్కారం చేస్తామని మెట్రో వాటర్ బోర్డ్ డీజిఎం కాజా జోహార్ అలీ హామీ ఇచ్చారు. చింతకుంట పార్కులో జాతీయ జెండా నా అభివృద్ధిచిన తర్వాత ఆయన మాట్లాడారు. మీద ప్రాంతాల్ని వస్తున్న మురుగునీటిని ప్రత్యామ్నాయ మార్గాల ద్వారా బయటకు పంపించడానికి సర్వే చేస్తున్నామన్నారు. ఈ కార్యక్రమంలో చింతకుంట పార్కు వాకర్స్ పాల్గొన్నారు.

ప్రేమ విఫలమై ఓ యువకుడు ఆత్మహత్య

బుద్వేల్, జనవరి 26 (నమస్తే ఉదయం)

ప్రేమ విఫలమై ఓ యువకుడు ఆత్మహత్య చేసుకున్నాడు. వివరాలు ఈ విధంగా ఉన్నాయి.. అత్తాపూర్ సాయి నగర్ కు చెందిన యాకిరెడ్డి కుమారుడు ఆదిత్యరెడ్డి(29) ప్రైవేటు ఉద్యోగి. ఇతను ఆంధ్రప్రదేశ్ వాస్తవ్యురాలు ప్రస్తుతం శంషాబాద్ లో నివాసం ఉంటున్న ఓ యువతిని ప్రేమించాడు. పెళ్లి కూడా చేసుకుందామని అనుకున్నారు. అయితే ప్రస్తుతం ఆ యువతి ఆదిత్యరెడ్డి తో పెళ్లి చేసుకోవడానికి గాని, కలిసి ఉండటానికి కానీ ఇష్టపడటం లేదు. మనస్తాపానికి గురైన ఆదిత్య రెడ్డి ఆదివారం సాయంత్రం ఇంటికి వచ్చాడు. పైన గదిలో పడుకుంటానని, సోమవారం పరీక్ష ఉందని రాత్రి 12:30 గంటలకు నిద్రలేపాలని తండ్రికి చెప్పాడు. ఆదివారం రాత్రి 12:30 గంటలకు తండ్రి యాకిరెడ్డి కొడుకు ఆదిత్యరెడ్డిని ఫోన్ చేసి లేవడానికి ప్రయత్నించగా అతను ఫోన్ తీయలేదు. పైకి వెళ్లి చూడగా తలపు లోపలినుంచి పెట్టుకుని ఉన్నాడు. క్రిందకు వచ్చి భార్యకు చెప్పి సుత్తితో తలుపులు పగులగొట్టి చూడగా ఆదిత్యరెడ్డి లుగింతో ఫ్యాన్ కు ఉరి వేసుకుని కనిపించాడు. సమీపంలోని ఆసుపత్రికి తరలించగా అప్పటికే మరణించివున్న దాక్టర్లు దృవీకరించారు. యాకిరెడ్డి ఫిర్యాదు మేరకు అత్తాపూర్ పోలీస్ థానా వెంకటేశ్ దర్యాప్తు చేస్తున్నారు.



ఆదిత్య రెడ్డి

ఐక్యతతోనే రాజకీయ ఎదుగుదల

గతం, గతహా ఎన్నికల్లో పోటీకి మేము సైతం : పద్మశాలియుల స్పష్టికరణ

- మైలార్ దేవ్ పల్లి, కాటేడాన్ డివిజన్ లలో పద్మశాలి పోటీ ఘోషం.

- అధికార, ప్రతిపక్ష పార్టీలు పద్మశాలిలకు టికెట్లు ఇవ్వాలిందేని సంయుక్తంగా నిర్ణయించిన పద్మశాలి సంఘాలు.

- ఇప్పటి వరకు గెలిపించాం.. ఇక గెలిచి సత్తా చాటుతామంటున్న నేతలు.

- పద్మశాలిపురం మార్కెండ్యం భవన్ లో జరిగిన ఉమ్మడి డివిజన్ ముఖ్య నాయకుల ముఖాముఖిలో నిర్ణయం

రాజేంద్రనగర్ , జనవరి26 (నమస్తే ఉదయం)

సామాజిక ఐక్యతతోనే రాజకీయ ఎదుగుదల సాధ్యమని, ఆ దిశగా రానున్న గ్రేటర్ ఎన్నికలకు సిద్ధం కావాలని పద్మశాలి ప్రతినిధుల బృందం సంయుక్తంగా నిర్ణయించింది. రాజకీయ నాయకులను ప్రజా ప్రతినిధులుగా గెలిపించడంలో మెజారిటీ ఓటర్లుగా సత్తాచాటుతున్న తాము రెండు దశాబ్దాల పూర్వం కోల్పోయిన పద్మశాలి ప్రజా ప్రాతినిధ్యం తిరిగి సాధించుకోవాలని తీర్మానించారు. ఆదివారం పద్మశాలిపురంలోని మార్కెండ్యం భవన్ లో ఆయా సంఘాల అధ్యక్షులలో ఉమ్మడి మైలార్ దేవ్ పల్లి డివిజన్ పద్మశాలి రాజకీయ చైతన్య ముఖాముఖి సమావేశం నిర్వహించారు. ఈ సమావేశానికి పెద్ద సంఖ్యలో హాజరైన వివిధ బస్టిలు, కాలనీలకు చెందిన పద్మశాలి సంఘాల, యువజన సంఘాల



నాయకులతో సుదీర్ఘంగా చర్చించారు. గ్రేటర్ హైదరాబాద్ లో మునిసిపాలిటీల విలీనం, పాత డివిజన్ల పునర్విభజనలో భాగంగా కొత్త డివిజన్ లుగా ఏర్పాటు కానున్న కాటేడాన్, మైలార్ దేవ్ పల్లి డివిజన్ల సుంచి కార్పొరేటర్ అభ్యర్థులుగా పోటీ చేయాలని రంగంలోకి దిగి పద్మశాలి అభ్యర్థుల గెలుపుకు ఏ విధంగా కృషి చేయాలన్న సమాలోచనను చారు చేశారు. అధికార పార్టీతో పాటు ప్రతిపక్ష పార్టీలు కార్పొరేటర్ గా పోటీ చేయాలనే ఆసక్తి ఉన్న పద్మశాలిలకు ఆయా పార్టీలలో అవకాశం ఇవ్వాలిందేని డిమాండ్ చేశారు. ఏ పార్టీ పద్మశాలిలకు టికెట్ ఇచ్చినా గెలిపించుకు తీరుతామని ముక్తకంఠంతో చెప్పారు. ఆయా పార్టీలు పద్మశాలి నాయకత్వాన్ని స్వాగతించని పక్షంలో స్వతంత్ర అభ్యర్థులుగా ఎన్నికల భరిలోకి ఆసక్తి ఉన్న పద్మశాలి నాయకులు దిగి సత్తా చాటాలని పలువురు అభిప్రాయపడ్డారు. ఇప్పటి వరకు గెలుపోటములు నిర్దేశించిన తాము పోటీ చేసి ప్రజా ప్రతినిధులుగా గెలవకపోతే మరో రెండు దశాబ్దాలు రాజకీయంగా ప్రజా ప్రాతినిధ్యం కోల్పోవడం ఖాయమన్న నిర్ణయం అందరు వ్యక్తం చేశారు. పద్మశాలి సామాజికవర్గాన్ని ఆధరించి ఏ పార్టీ టికెట్లు ఇచ్చిన ఆ పార్టీ అభ్యర్థులుగా తమ సామాజిక వర్గ నాయకత్వాన్ని గెలిపించి ఆయా పార్టీలకు బహుమతిగా ఇస్తామని తేల్చిచెప్పారు. లేని పక్షంలో ఆయా

పార్టీలకు తగిన రాజకీయ బుద్ధి మెజారిటీ ఓటర్లుగా పద్మశాలిలు చెప్పడానికి కార్యచరణ సిద్ధం చేసి రంగంలోకి దిగుతామని హెచ్చరించారు. కాగా, కాటేడాన్ డివిజన్ సుంచి బిఆర్ఎస్ పార్టీ టికెట్ ఇవ్వకపోతే ఇండిపెండెంట్ అభ్యర్థిగా పోటీ చేయడానికి తాను సిద్ధమని ఆ పార్టీ నాయకుడు కొంపల్లి జగదీష్ ఈ సమావేశంలో పద్మశాలి నాయకుల అందరి దృష్టికి తీసుకువచ్చారు. ఈ కార్యక్రమంలో ఆయా సంఘాల పద్మశాలి పెద్దలు మనసం వెంకటేశ్, ఉన్నమూరి నిరంజన్,మునగపాటి వెంకటేశ్, సంగూరి జయప్రకాష్ , గంజి వెంకటేశ్, బొల్ల శ్రీనివాస్, పులిజాల వివేకానంద్, పున్న సత్యనారాయణ, మనసం వెంకటేశ్, పున్న సోమయ్య, పున్న క్రిష్ణ, వివిధ ప్రాంతాల ప్రతినిధులు బొల్ల నరేందర్, పెగడ సూర్యకిరణ్, ఆదెపల్లి తిరుమలేష్, గడ్డ యాదగిరి, సామల సతీష్, బొల్ల వెంకటేశ్, బోడ నర్సింహ్, బందారు యాదగిరి, కోట శ్యామ్ కుమార్, యంజాల మహేష్ రాజ్, గంజి లాల్ శివర్, దొంతరాజ్, శిరందాసు నరేందర్, పల్లాడి నర్సింహ్, సంగూరి శ్రీకాంత్, గంజి రాజు, లక్ష్మీ నారాయణ, చెన్న రవి, పుట్ల కిశోర్, ఉన్నమూరి శేఖర్, నర్సింహరాజు, శిరందాసు ప్రభాకర్, రుద్ర శివ, కూరపాటి బాలసాయి, ఉప్పల మహేష్,బొల్ల లక్ష్మణ్ తదితరులు పాల్గొన్నారు.

ప్రభుత్వ సంక్షేమ పథకాలను అర్జులందరికీ అందించడమే లక్ష్యం

గద్వాల పరేడ్ మైదానంలో ఘనంగా 77వ గణతంత్ర దినోత్సవ వేడుకలు.

శ్రీవర్ణ పతాకాన్ని ఆవిష్కరించిన జిల్లా కలెక్టర్ బి.యం. సంతోష్.

గద్వాల జిల్లా ప్రతినిధి,జనవరి 26 (నమస్తే ఉదయం)

ప్రభుత్వ సంక్షేమ పథకాలను అర్జులైన వారందరికీ అందించడమే లక్ష్యంగా జోగులాంబ గద్వాల జిల్లా అధికార యంత్రాంగం చిత్రశుద్ధికో పనిచేస్తున్నట్లు జిల్లా కలెక్టర్ బి. ఎం. సంతోష్ తెలిపారు. జోగులాంబ గద్వాల జిల్లా కేంద్రంలోని పోలీస్ పరేడ్ మైదానంలో సోమవారం 77వ గణతంత్ర దినోత్సవ వేడుకలు అట్టహాసంగా జరిగాయి. ఈ వేడుకలకు జిల్లా కలెక్టర్ బి. ఎం. సంతోష్ ముఖ్యఅతిథిగా వచ్చేసి జాతీయ పతాకాన్ని ఆవిష్కరించారు. అంతకు ముందు పోలీసుల గౌరవ వందనాన్ని స్వీకరించారు. అనంతరం పలువురు ప్రజా ప్రతినిధులను, పుర ప్రముఖులను, అధికారులను కలిసి గణతంత్ర దినోత్సవ శుభాకంక్షలు తెలియజేశారు. ఈ సందర్భంగా జిల్లా కలెక్టర్ మాట్లాడుతూ ప్రపంచంలోనే గొప్ప ప్రజాస్వామ్య దేశంగా భారతదేశం రూపుదిద్దుకోవడానికి భారతతల్లి డా.బి.ఆర్.అంబేద్కర్ నేతృత్వంలో భారత రాజ్యాంగం రూపొందించి 1950 జనవరి 26న అమలులోకి తీసుకువచ్చి, దేశాన్ని గణతంత్ర దేశంగా మార్చారని తెలిపారు. భారతదేశం గణతంత్ర దేశంగా అవతరించేందుకు కృషి చేసిన జాతిపిత మహాత్మాగాంధీతో పాటు స్వాతంత్ర్య సమరయోధులు, అమరవీరులు, రాజ్యాంగ నిర్మాతలకు జోహార్లు అర్పిస్తున్నట్లు పేర్కొన్నారు. తెలంగాణ రాష్ట్రంలో ప్రజాపాలనలో భాగంగా వివిధ సంక్షేమ పథకాలు అమలు చేస్తున్నట్లు తెలిపారు. ఆయా సంక్షేమ పథకాలకు దరఖాస్తు చేసుకున్న అర్జులైన పౌరులు పథకాల ప్రయోజనాలను పొందుతున్నారని చెప్పారు. సమాజంలో అందరికీ స్వేచ్ఛ, సామాజిక న్యాయం, సమాన అవకాశాలు కల్పించడంలో ప్రభుత్వం కృషి చేస్తోందని తెలిపారు. మహాత్మా పథకంలో భాగంగా రాష్ట్రంలో ఆదవడుమలు, ట్రాన్స్ జెండర్లకు ఆర్టీసీ బస్సులలో ఉచిత ప్రయాణ సౌకర్యం కల్పించడం జరిగిందన్నారు. ఇప్పటిదాకా జోగులాంబ గద్వాల జిల్లాలో 2,61,46,000 మంది మహిళలు బస్సుల్లో ఉచితంగా ప్రయాణించి, రూ.99.14 కోట్లు విలువైన లబ్ధి పొందినట్లు తెలిపారు.రాజీవ్ ఆరోగ్యశ్రీ పథకం కింద వైద్య పరిమితిని రూ.5 లక్షల నుంచి రూ.10 లక్షలకు పెంచి అమలు చేస్తున్నట్లు తెలిపారు. ఈ పథకంలో భాగంగాజోగులాంబ గద్వాల జిల్లాలో 13,450 మందికి వైద్య సేవలు అందించామని, దీనికి రూ.36.87 కోట్లు వ్యయము చేయడం జరిగిందన్నారు.తెలంగాణలో “రైతు పంట



బుణమాఫీ” పథకంను 18.07.2024న రాష్ట్ర ముఖ్యమంత్రి ప్రారంభించినట్లు తెలిపారు. జోగులాంబ గద్వాల జిల్లాలో 58,113 రైతులకు సంబంధించిన పంట బుణాలు రూ.513.99 కోట్లు మాఫీ చేయబడ్డాయని తెలిపారు. “రైతు భరోసా” పథకం ద్వారా ఎకరాకు రూ.12,000 చొప్పున రైతులకు పంటలకు ప్రభుత్వం పెట్టుబడి సహాయం అందిస్తోందన్నారు. ఈ పథకం కింద జోగులాంబ గద్వాల జిల్లాలో 1,69,299 రైతులకు రూ.268.84 కోట్లు వారి బ్యాంక్ ఖాతాల్లో జమ అయినట్లు చెప్పారు. 2025-26 ఆర్థిక సంవత్సరానికి సంబంధించి వానాకాలంలో 86 వేల కొనుగోలు కేంద్రాల ద్వారా 14,200 రైతుల నుంచి 97,165 మెట్రిక్ టన్నుల వరి కొనుగోలు చేసి, రూ.232.13 కోట్లు రైతుల బ్యాంక్ ఖాతాల్లో జమ చేసినట్లు తెలిపారు. అదనంగా క్వింటాల్కు రూ.500 బోనస్ కింద 29.50 కోట్లు జమ చేశామని తెలిపారు.జిల్లాలో 1 లక్ష 87 వేల 327 రేషన్ కార్డుదారులకు, 6,65,317 మంది సభ్యులకు జనవరి 2026లో 4,174 టన్నుల సస్సబియ్యం రేషన్ దుకాణాల ద్వారా పంపిణీ చేయబడిందని తెలిపారు. పేద, బడుగు వర్గాల సొంత ఇంటి కల నెరవేర్చేందుకు “ఇందిరమ్మ ఇండ్లు” పథకం ప్రారంభించబడిందని చెప్పారు. జిల్లాలో ఇప్పటివరకు 6,405 ఇండ్లు మంజూరు చేయబడగా, 43 ఇండ్లు పూర్తయ్యాయని, మిగతా ఇండ్లు వివిధ దశల్లో ఉన్నట్లు తెలిపారు.అల్పదారుల వర్గాల కోసం 2024 మార్చిలో ప్రారంభించిన గృహజ్యోతి పథకం కింద 200 యూనిట్లలోపు విద్యుత్ వినియోగించే ఇంటికి ఉచిత వెలుగులు అందజేయడం జరుగుతోందని తెలిపారు. జిల్లాలో ఇప్పటివరకు 86,243 ఇండ్లకు లబ్ధి చేశారగా, రూ.2.01 కోట్ల సబ్సిడీ ఇచ్చినట్లు తెలిపారు. ఆడబిడ్డల కోసం ప్రారంభించిన మహాలక్ష్మి పథకంలోని “500 రూపాయలకే పంట గ్యాస్” కార్యక్రమం 2024 ఫిబ్రవరి 27న ప్రారంభమైనట్లు తెలిపారు. ఈ పథకం ద్వారా జిల్లాలో 95,857 మంది లబ్ధి పొందారన్నారు. ఈ పథకానికి ప్రభుత్వం రూ.8.02 కోట్ల సబ్సిడీ అందించినట్లు తెలిపారు. జిల్లాలో ప్రతి సోమవారం ప్రజావాణి కార్యక్రమం ఐడీఓ

కలెక్టర్ కార్యాలయంలో నిర్వహిస్తుండగా, ప్రజలు ప్రతివారం పర్యే సంతోష్ వివిధ ప్రభుత్వ శాఖలకు సంబంధించిన తమ సమస్యలను అర్థీల రూపంలో సమర్పిస్తున్నారని తెలిపారు. ప్రభుత్వం అందిన అర్థీలపై తక్షణం చర్యలు తీసుకుంటోందని తెలిపారు. అమ్మ ఆదర్శ పాఠశాల పథకం కింద జిల్లాలోని ప్రభుత్వ పాఠశాలల్లో మౌలిక వసతుల, సివిల్ వసలు కోసం 460 పాఠశాలల్లో కమిటీలను ఏర్పాటు చేశామని, 450 పాఠశాలలకు పారిశుధ్య నిర్వహణ నిధులు కూడా మంజూరు చేయబడ్డాయని తెలిపారు. సమగ్ర భూ సమస్యల పరిష్కారానికి ప్రభుత్వం భూ భారతి చట్టం అమలు చేసి, భూ లావాదేవీలను సులభతరం చేసిందని పేర్కొన్నారు. ప్రభుత్వ భూములను రక్షించడమే కాక, దీర్ఘకాలిక భూ సమస్యలకు శాశ్వత పరిష్కారం ఇవ్వడానికి ప్రభుత్వం చర్యలు తీసుకుంటోందని తెలిపారు. జిల్లా పోలీసులు శాంతి భద్రతలు పరిరక్షిస్తూ, ప్రజల్లో నమ్మకాన్ని పెంచి, జిల్లాలో పలు నేరాలు తగిలినట్లు తెలిపారు. తెలంగాణలో ప్రజా సంక్షేమానికి అభివృద్ధి గౌరవ ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం ప్రత్యేక దృష్టి పెట్టి, అర్జులైన వారందరికీ సంక్షేమ ఫలాలు, యువతకు ఉపాధి, నైపుణ్యాభివృద్ధి అందిస్తోందని తెలిపారు.అనంతరం రిపబ్లిక్ డే సందర్భంగా గద్వాల బాల భవన్, వివిధ పాఠశాలల చిన్నారులచే నిర్వహించిన సాంస్కృతిక ప్రదర్శనలకు అమలు చేసి, భూ అకట్టుకున్నాయి. జిల్లాలో వివిధ ప్రభుత్వ శాఖలలో పని చేస్తూ ఉత్తమ సేవలు అందించిన అధికారులకు, సిబ్బందికి జిల్లా కలెక్టర్, ఇతర అతిథులు ప్రశంసా పత్రాలు అందజేశారు. జిల్లాలోని మహిళా స్వయం సహాయక సంఘాల సభ్యులకు రూ.208.87 కోట్ల విలువైన బ్యాంకు రుణాల చెక్కును అందజేశారు. ఎస్సీ (నేషనల్ గ్రీన్ కోర్) అధ్వర్యంలో గ తేడాది నేషనల్ స్టూడెంట్స్ పర్యావరణ కాంపిటీషన్ నిర్వహించగా జిల్లాలోని ధర్మర్ జెడ్పీఛాచ్ఎస్, గద్వాల ప్రభుత్వ బాలల, ప్రాక్టీసింగ్, విశ్వేశ్వరయ్య పాఠశాలల విద్యార్థులు అత్యధిక సంఖ్యలో పాల్గొన్నందుకు సంబంధిత డైరెక్టర్ నుంచి పంపించిన ప్రశంసా పత్రాలు, జ్ఞాపికలను ఆయా పాఠశాల యాజమాన్యాలకు అందజేశారు. అలాగే జాతీయ ఓటర్ దినోత్సవం సందర్భంగా నిర్వహించిన వ్యాసరచన పోటీల్లో గెలుపొందిన విద్యార్థులకు ముఖ్య అతిథులు బహుమతులు అందజేశారు. వివిధ ప్రభుత్వ శాఖలు ఏర్పాటు చేసిన స్టాల్స్ను సంబంధిత శాఖల అధికారులతో కలిసి పరిశీలించారు.ఈ కార్యక్రమంలో జిల్లా ఎస్సీ శ్రీనివాస రావు, గద్వాల ఎమ్మెల్యే బండ్ర కృష్ణమోహన్ రెడ్డి, అలంపూర్ ఎమ్మెల్యే విజయదు, అదనపు కలెక్టర్లు లక్ష్మి నారాయణ, నర్సింగ రావు, వివిధ శాఖల జిల్లా అధికారులు, ప్రజా ప్రతినిధులు, విద్యార్థులు, తదితరులు పాల్గొన్నారు.

ఎందరో మహానుభావుల కృషితో ఏర్పడిన రాజ్యాంగ పరిరక్షణకు ప్రతి ఒక్కరూ కృషి చేయాలి

భారత రాజ్యాంగం ప్రతి పారుడికీ ప్రాథమిక హక్కులతో సాధికారత కల్పించింది పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం కూకట్ పల్లి, జనవరి 26 (నమస్తే ఉదయం)

కూకట్ పల్లి నియోజకవర్గంలో 77వ గణతంత్ర దినోత్సవాన్ని పురస్కరించుకొని కైతలపూర్, బాలాజినగర్, గాయత్రినగర్, బాలానగర్, ప్రకాశం నగర్ డివిజన్ లలో కాంగ్రెస్ పార్టీ సీనియర్ నాయకుల అధ్వర్యంలో నిర్వహించిన గణతంత్ర వేడుకలకు పీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం ముఖ్య అతిథిగా హాజరై మహనీయుల చిత్రపటాలకు పూదామలలు వేసి, స్థానిక నాయకులతో కలిసి జాతీయ జెండాలు ఆవిష్కరించి, జాతీయ గీతాన్ని ఆలాపించారు. ఈ సందర్భంగా సత్యం శ్రీరంగం మాట్లాడుతూ... భారత రాజ్యాంగం మన దేశానికి



మార్గదర్శకమని, సమానత్వం, న్యాయం, సౌభ్రాతృత్వం వంటి విలువలను కాపాడుకోవాల్సిన భాద్యత ప్రతి పౌరుడిపై ఉందని పేర్కొన్నారు. దేశంలో భిన్నత్వంలో ఏకత్వం, వివిధ జాతులు, మతాలు, కులాలు, పౌరహక్కులు అన్ని వర్గాలను దృష్టిలో పెట్టుకొని సామజిక న్యాయం జరగాలని, రాజ్యాంగం అంబేద్కర్ రూపొందించారన్నారు. గణతంత్ర స్ఫూర్తిని ప్రతి

ఒక్కరూ గౌరవించాల్సిన అవసరం ఉందని తెలిపారు. ఈ కార్యక్రమంలో బాలాజినగర్ డివిజన్ అధ్యక్షులు కృష్ణ రాజ్ పుత్, అల్పూర్ డివిజన్ అధ్యక్షులు మొయినద్దీన్, గణేష్ నగర్ కాలనీ సంక్షేమ సంఘం అధ్యక్షుడు పన్నాల రాజశేఖర్ రెడ్డి, బాలయ్య, మస్తాన్ రెడ్డి, శేఖర్ గజానంద్,హేమంత్, సృజిత గౌడ్, అరుణ్ గౌడ్, బాలాజీ మనోహర్, అశోక్, శ్రీనివాస్ రెడ్డి, రమాదేవి, పులి శ్రీకాంత్ పటేల్, పులి శివకుమార్ గౌడ్, మాట్లే ప్రసన్న కుమార్, మహేందర్, రాము గౌడ్, మధు మోహన్, శ్రీకాంత్ ముదిరాజ్, జహంగీర్, సుకన్న, విట్టల్ రెడ్డి, కనకయ్య, జమీల్, వసన్, జిబిన్, జావీద్ అలీ, పర్యేష్, రాజేష్, స్వర్ణలత, నరేష్ ముదిరాజ్, డిపిక, అనుశ్రీ, విద్యాధర శర్మ, జలంపర్, ఎన్ పి ఆర్ శాస్త్రి, విశ్వనాథ్ శర్మ, యాదగిరి, సంగరాజ్ గౌడ్, ఈశ్వర్ రావు, బండి జనార్ధన్, యాదెరెడ్డి, నాగేశ్వరరావు, ప్రసాద్ గౌడ్, వీరేశం, రామారెడ్డి, అశోక్, బాలాజీ, సాయిబాబా, మల్లేష్, శ్రీను, ప్రదీప్, వెంకటేష్ సీనియర్ నాయకులు, స్థానిక కాలనీవాసులు, తదితరులు పెద్ద ఎత్తున పాల్గొన్నారు.

గద్వాల జిల్లా కేంద్రంలో రేపిరేపిలాడిని మువ్వనెల జెండా



జిజీపి పార్టీ కార్యాలయంలో జాతీయ జెండాను ఆవిష్కరిస్తున్న నాయకులు

బజ్జె, కాంగ్రెస్, బి ఆర్ ఎస్ కార్యాలయాలలో ఘనంగా గణతంత్ర వేడుకలు

గద్వాల జిల్లా ప్రతినిధి, జనవరి 26 (నమస్తే ఉదయం)

గణతంత్ర దినోత్సవ వేళ గద్వాల జిల్లాలో వాడవాడలా మువ్వనెల జెండా రెపరేపలాడింది. జిల్లా వ్యాప్తంగా గణతంత్ర వేడుకలు సోమవారం అత్యంత వైభవంగా జరిగాయి. ప్రభుత్వ, ప్రైవేటు కార్యాలయాలు, పాఠశాలలు, కళాశాలలు, పార్టీ కార్యాలయాల్లో జరిగిన ఈ వేడుకల్లో పక్షలు జాతీయ జెండాను ఆవిష్కరించి, గౌరవ వందనం చేశారు. అంతకుముందు మహాత్మాగాంధీ, అంబేద్కర్ చిత్రపటాలకు పూలదామలవేసి నివాళులర్పించారు. రాజ్యాంగ స్ఫూర్తిని చాటాలని ఈ సందర్భంగా వారు పిలుపునిచ్చారు. గద్వాల ఎమ్మెల్యే కాంపు కార్యాలయంలో ఎమ్మెల్యే బండ్ర కృష్ణమోహన్ రెడ్డి, గద్వాల ఆర్డీ కార్యాలయంలో ఆర్డీఓ అలీవేలు, గద్వాల డిఎస్సీ కార్యాలయంలో డిఎస్సీ వై.మొగులయ్య, గద్వాల సిఐ కార్యాలయంలో సిఐ టి.శ్రీను, జిల్లా ప్రభుత్వ ఆసుపత్రిలో సూపరింటెండెంట్ డాక్టర్ ఇందిర, గద్వాల, ధర్మర్, కేటిడెడ్డి, గట్టు, మల్లకల్



గద్వాల ఎమ్మెల్యే కాంపు కార్యాలయంలో జాతీయ జెండాను ఆవిష్కరిస్తున్న ఎమ్మెల్యే బండ్ర కృష్ణమోహన్ రెడ్డి



జిఆర్ఎస్ పార్టీ కార్యాలయంలో జాతీయ జెండాను ఆవిష్కరిస్తున్న నాయకులు

మండలలో తహసీల్దార్, ఎంపీడిఓ,ఎంపీఓ, అగ్రికల్చర్, పోలీస్ స్టేషన్ లలో, తదితర శాఖలలో అధికారులు జాతీయ జెండాను ఆవిష్కరించారు. అదేవిధంగా గద్వాల పట్టణంలోని మున్సిపాలిటీ కార్యాలయం, గ్రంథాలయం, వ్యవసాయ కార్యాలయం, తహసీల్దార్ కార్యాలయం, ఎంపీడిఓ కార్యాలయం, పోలీస్ స్టేషన్ తో పాటు అన్ని ప్రభుత్వ కార్యాలయాల్లోనూ జెండా ఎగరవేశారు.



మాజీ జెడ్పీ చైర్ పర్సన్ సంత నివాసంలో జాతీయ జెండాను ఆవిష్కరిస్తున్న మాజీ జెడ్పీ చైర్ పర్సన్ సంత

అదేవిధంగా అన్ని ప్రభుత్వ, ప్రైవేటు విద్యాసంస్థల్లో జాతీయ జెండా ఎగరవేయడంతో పాటు చిన్నారులకు వివిధ కార్యక్రమాలు నిర్వహించి బహుమతులను అందజేశారు. అదే విధంగామాజీ జెడ్పీ చైర్ పర్సన్ నివాసంలో సంత,బీఆర్ఎస్ పార్టీ కార్యాలయంలో నియోజకవర్గ ఇంచార్జి బాసు హన్మంతునాయుడు, మాజీ మున్సిపల్ చైర్మన్ బిఎస్ కేశవ్, బీజేపీ పార్టీ కార్యాలయంలో జిల్లా అధ్యక్షుడు రామాంజనేయులు, యువ నాయకురాలు డికె స్నిగ్ధారెడ్డి అధ్వర్యంలో జాతీయ జెండాను ఆవిష్కరించారు.ఆయా శాఖల అధికారులు, వివిధ పార్టీల నాయకులు కార్యక్రమంలో పాల్గొన్నారు.

విద్యార్థుల నమస్తేభేరి

77వ గణతంత్ర దినోత్సవాన్ని పురస్కరించుకుని విద్యార్థులు ఉదయం గోల్వల్లో పట్టణ పుర వీధుల గుండా నివాళులు చేస్తూ నమస్తేభేరి నిర్వహించారు. మహనీయుల వేషధారణతో విద్యార్థులు చూపరులను ఎంతగానో ఆకట్టుకున్నారు. స్వాతంత్ర్య ఉద్యమంలో స్వేచ్ఛ కోసం కృషి చేసిన మహానుభావులకు జై జై పలుకుతూ పట్టణ పురవీధుల గుండా నమస్తే భేరి నిర్వహించారు.



అర్జీస్ హైదరాబాద్ రీజినల్ కార్యాలయంలో ఘనంగా గణతంత్ర దినోత్సవ వేడుకలు

హైదరాబాద్ కలెక్టర్ చేతుల మీదుగా ఉత్తమ అవార్డు అందుకున్న డిపో మేనేజర్లు, ఉద్యోగులు


హైదరాబాద్, జనవరి 26 (నమస్తే ఉదయం)

తెలంగాణ రాష్ట్ర రోడ్డు రవాణా సంస్థ, హైదరాబాద్ రీజియన్ లో 77వ గణతంత్ర దినోత్సవ వేడుకలు ఘనంగా జరిగాయి. ఎంతో అంకితభావం, నిబద్ధత విశేష కృషి చేసిన ఉద్యోగులను 2026వ సంవత్సరానికి గాను “ఉత్తమ ఉద్యోగి” గా ఎంపిక అయ్యారు.వారి అదృతమైన పనితీరు కనబరిచి నందుకు గాను ఉత్తమ ఉద్యోగులుగా , మహేశ్వరం డిపో మేనేజర్ లక్ష్మి సుధా , షానిల్, అసిస్టెంట్ మానేజర్ శానిల్, సీనియర్, అసిస్టెంట్ మానేజర్ సీనియర్ , రాజేశ్వరి, సీనియర్ అసిస్టెంట్ సురేందర్, హయత్ నగర్-1 కండ్లక్టర్ డిపో బి.రాములు, డిల్ కుష్ నగర్ డిపో డ్రైవర్ ఉద్యోగులను ఎంపిక చేయడం జరిగింది.వీరి అదృతమైన పనితీరు, నైపుణ్యత, అంకితభావానికి గాను హైదరాబాద్ జిల్లా కలెక్టర్ హరిచందన దాసరి ప్రశంశ పత్రాలు అందజేసి అభినందించారు. హైదరాబాద్ రీజియన్ కే గర్వకారణం అని హైదరాబాద్ రీజినల్ మేనేజర్ సుధా పరిమళ పేర్కొన్నారు.

ఆరేబిఆరేఆరే తెలంగాణ పోలీస్ అకాడమీలో ఘనంగా 77వ గణతంత్ర దినోత్సవ వేడుకలు

హైదరాబాద్ (బండ్రగూడ), జనవరి 26 (నమస్తే ఉదయం)

ఆరేబిఆరేఆరే తెలంగాణ పోలీస్ అకాడమీ లో 77వ గణతంత్ర దినోత్సవ వేడుకలు శుక్రవారం ఘనంగా నిర్వహించారు. ఈ కార్యక్రమానికి ముఖ్య అతిథిగా డిప్యూటీ డైరెక్టర్ డి. మురళీధర్ హాజరై సమస్త గార్డ్ స్వీకరించి జాతీయ జెండాను ఆవిష్కరించారు. ఈ సందర్భంగా ఆయన మాట్లాడుతూ...భారత రాజ్యాంగం 1950 జనవరి 26న అమలులోకి వచ్చిందని, దేశ ప్రజలందరికీ రాజ్యాంగంలో పొందుపరిచిన హక్కులు, స్వేచ్ఛలు, రక్షణలు సమర్థవంతంగా అందుతున్నాయంటే అందుకు ప్రధాన కారణం పోలీసు వ్యవస్థనని పేర్కొన్నారు. గత 77 ఏండ్లుగా రాజ్యాంగ అమలులో ఇతర ప్రభుత్వ విభాగాల కంటే పోలీసు విభాగం భాద్యత ఎంతో కీలకమైందని ఆయన స్పష్టం చేశారు.ముఖ్యంగా పోలీస్ శిక్షణా కేంద్రాల్లో ఇండక్టర్స్ ట్రైనిలు, ఇన్-సర్వీస్ ట్రైనిలకు రాజ్యాంగ స్ఫూర్తి, విలువలు, ప్రజాసేవ భావనను బలంగా బోధించాల్సిన అవసరం ఉందని తెలిపారు. రాజ్యాంగ ఆత్మను అర్థం చేసుకున్న పోలీసు అధికారులే ప్రజల విశ్వాసాన్ని గెలుచుకోగలరని ఆయన అభిప్రాయపడ్డారు.ఈ లక్ష్య సాధనలో భాగంగా ఇండోర్ మరియు బెట్టోర్ ఫ్యాక్టరీ సభ్యులు రాజ్యాంగ విలువలను శిక్షణలో భాగం చేయాలని, ఆ దిశగా సమిష్టిగా కృషి చేయాలని ఆయన సూచించారు.ఈ కార్యక్రమంలో ముఖ్య అతిథి ఇంచార్జి భారంట్ల డైరెక్టర్ డి మురళీధర్ ఐ పి ఎస్, డిప్యూటీ డైరెక్టర్ కే ఆర్ కె ప్రసాద్ అడ్మిన్, అసిస్టెంట్ డైరెక్టర్లు ఘంటా వెంకట్రావ్, వి వి రమణ, వి శ్రీనివాసరావు, ఫ్యాక్టరీ డి ఎస్ పి లు సతీష్ కుమార్,పి జి రెడ్డి, ఆదూరి శ్రీనివాసరావు, అమృత రెడ్డి,సందివ రెడ్డి,దేవారెడ్డి,భాస్కర్,రామారావు,రవీంద్రాజు, ఇంటెలిజెన్స్ డి ఎస్ పి ఆనందరెడ్డి ,కృష్ణ,టి శ్రీనివాసరావు,జగదీశ్వరావు,తిరుపతి,రా ఫ్యాక్టరీ డాక్టర్ రవికుమార్,వరలక్ష్మి, యూనిట్ మెడికల్ ఆఫీసర్ డాక్టర్ రమాదేవి,అడ్మినిస్ట్రేషన్ ఆఫీసర్ యాదమ్మ, రిజర్వ్ ఇన్స్పెక్టర్ లు,ఇతర అధికారులు, ఫ్యాక్టరీ సభ్యులు, శిక్షణార్థులు,కార్పర్ లో ఉన్న అధికారుల ఫ్యామిలీ మెంబర్స్ కూడా పాల్గొని గణతంత్ర దినోత్సవ వేడుకలను విజయవంతం చేశారు.



పద్మశాలిలలో సమావేశమైన పద్మశాలి లు

పద్మశాలిలకు సీట్లు కేటాయించాలి

బుద్వేల్ జనవరి 26 (నమస్తే ఉదయం)

మైలార్చెప్పపల్లి, కాటోడాన్ డివిజన్లో పద్మశాలిల ఓటు శాతం ఎక్కువ గా ఉన్న నేపథ్యంలో రాజోయే గ్రేటర్ ఎన్నికలలో అధికార, ప్రతిపక్ష పార్టీలు పద్మశాలిలకు కార్పొరేటర్ సీటు ను కేటాయించాలని పద్మశాలి సంఘం నాయకులు తీరావం చేశారు. సోమవారం పద్మశాలిపురం మార్పురేయి భవన్ లో సమావేశమైన పద్మశాలి సంఘం నాయకులు మాట్లాడుతూ, రాజేంద్రనగర్ నియోజకవర్గం ప్రాంతంలో ప్రజా ప్రతినిధులను గెలిపించడానికి కృషి చేస్తున్న పద్మశాలిలకు ఇక మీదట పార్టీలు సీట్లు కేటాయించాలన్నారు. సీట్లు కేటాయించని పార్టీలకు గుణపాఠం చెప్పడానికి సైతం వెనుకాడమన్నారు.

